

भूतपूर्व दुय्यम सेवा निवड मंडळांच्या कक्षेतील
नामनिर्देशनाच्या कोट्यातील गट "क" वर्गीय
पदे भरताना परीक्षा शुल्काबाबत
अनुसरावयाची कार्यपद्धती
स्वीय प्रपंजी लेखा खात्याबाबत.

महाराष्ट्र शासन

शासन निर्णय क्रमांक : प्रानिमं १०१२/८८/प्र.क्र.५२/१२/१३-अ,
सामान्य प्रशासन विभाग,
मंत्रालय, मुंबई ४०० ०३२.
दिनांक : १४ सप्टेंबर, २०१२

- वाचा :** १) शासन निर्णय, सामान्य प्रशासन विभाग, क्रमांक : प्रानिमं
२००७/प्र.क्र.४६/०७/भाग (२)/१३-अ, दिनांक १० एप्रिल, २००८
२) शासन निर्णय, सामान्य प्रशासन विभाग, क्रमांक : प्रानिमं
१००९/प्र.क्र.१७/०९/१३-अ, दिनांक ३० मार्च, २००९
३) शासन निर्णय, सामान्य प्रशासन विभाग, क्रमांक : प्रानिमं
१००९/प्र.क्र.१७/०९/१३-अ, दिनांक १ जानेवारी, २०१०
४) शासन निर्णय, सामान्य प्रशासन विभाग, क्रमांक : प्रानिमं
१०११/प्र.क्र.२/११/१३-अ, दिनांक २० मे, २०११
५) शासन निर्णय, सामान्य प्रशासन विभाग, क्रमांक : प्रानिमं
१०११/प्र.क्र.२/११/१३-अ, दिनांक : ०३.०८.२०११
६) शासन निर्णय, सामान्य प्रशासन विभाग, क्रमांक : प्रानिमं
१०११/प्र.क्र.२/११/१३-अ, दिनांक : १९.१०.२०११
७) शासन निर्णय क्रमांक : प्रानिमं १०१२/८८/प्र.क्र.५२/१२/१३-अ,
दिनांक २८ मे, २०१२
८) शासन निर्णय, सामान्य प्रशासन विभाग, क्रमांक : प्रानिमं
२००७/प्र.क्र.४६/०७/१३-अ, दिनांक १९ ऑक्टोबर, २००७

शासन निर्णय :

संदर्भाधिन क्रमांक १ येथील दिनांक १० एप्रिल, २००८ च्या शासन निर्णयान्वये जिल्हाधिकारी, प्रादेशिक विभाग प्रमुख व विभाग प्रमुखांच्या पदनामाने जिल्हा कोषागार कार्यालय/अधिदान व लेखा कार्यालय, मुंबई येथे स्वीय प्रपंजी लेखा खाते (Personal Ledger Account) उघडण्यास परवानगी देण्यात आली आहे. उक्त संदर्भाधिन क्रमांक २ येथील दिनांक ३० मार्च, २००९ च्या शासन निर्णयानुसार स्वीय प्रपंजी लेखा (P.L.A.) खात्याची मुदत दिनांक ३१ डिसेंबर, २००९ पर्यंत ठेवण्यात आली होती. पद भरती प्रक्रियेला लागणारा कालावधी विचारात घेऊन ज्यांची पदभरती प्रक्रिया प्रलंबित आहे व दिनांक ३१ डिसेंबर, २००९ पर्यंत पूर्ण होऊ शकणार

नाही अशा अधिकाऱ्यांच्या स्वीय प्रपंजी लेखा खात्यास संदर्भ क्रमांक ३ येथील शासन निर्णयान्वये दिनांक ३० जून, २०१० पर्यंत मुदतवाढ देण्यात आली होती. तदनंतर, सर्व जिल्हाधिकारी कार्यालयांनी उघडलेल्या स्वीय प्रपंजी लेखा खात्यास मुदतवाढ देण्याबाबत महसूल व वन विभागाने केलेल्या विनंतीस अनुसरून सर्व जिल्हाधिकारी कार्यालयांच्या स्वीय प्रपंजी लेखा खात्यांना दिनांक ३०.०९.२०११ पर्यंत पुढे चालू ठेवण्यास संदर्भाधिन क्र.५ येथील दिनांक ०३ ऑगस्ट, २०११ च्या शासन निर्णयान्वये मान्यता दिलेली होती. तसेच, तदनंतर कृषि आयुक्तालय पुणे, यांच्या अंतर्गतच्या गट 'क' व 'ड' च्या भरती प्रक्रियेसाठी सन २०११, २०१२ व २०१३ करिता स्विय प्रपंजी खाते उघडून त्यात जमा होणा-या शुल्काच्या रक्कमेतून खर्च भागविण्याच्या कृषि व पदुम विभागाच्या प्रस्तावावर दिनांक १०/४/२००८ अन्वये उघडण्यात आलेल्या राज्यातील सर्व स्वीय प्रपंजी खात्यांना दिनांक ३१.०३.२०१२ पर्यंत पुढे चालू ठेवण्यास संदर्भाधिन क्र. ६ येथील दिनांक १९ ऑक्टोबर, २०११ च्या शासन निर्णयान्वये मान्यता दिलेली होती.

२. त्यानंतरच्या कालावधीत विविध कारणांमुळे विलंबित पदभरती प्रक्रीया पार पाडण्यासाठी जिल्हाधिकारी, प्रादेशिक विभाग प्रमुख व विभाग प्रमुखांच्या पदनामाने उघडण्यात आलेल्या सर्वच स्वीय प्रपंजी खात्यांना दिनांक ३१.०३.२०१३ पर्यंत मुदतवाढ देण्याचा प्रस्ताव वित्त विभाग व महालेखापाल कार्यालयांच्या मान्यतेसाठी सादर केला होता. त्यानुसार, संदर्भ क्रमांक ७ येथील दिनांक २८ मे, २०१२ च्या शासन निर्णयान्वये, भरती प्रक्रीयेसाठी संदर्भ क्रमांक १ येथील शासन निर्णय दिनांक १०/४/२००८ अन्वये उघडण्यात आलेल्या सर्व जिल्हाधिकारी यांच्या स्वीय प्रपंजी लेखा खात्यांना दिनांक ३१.०३.२०१३ पर्यंत मुदतवाढ देण्यात आली आहे. मात्र, शासन निर्णय दिनांक १०/४/२००८ नुसार प्रादेशिक विभाग प्रमुख व विभाग प्रमुखांच्या पदनामाने उघडण्यात आलेल्या स्वीय प्रपंजी खात्यांना दिनांक ३१.०३.२०१२ नंतर मुदतवाढ देण्याच्या प्रस्तावास महालेखापाल कार्यालयाने मान्यता दिलेली नाही.

३. सबब, महाराष्ट्र कोषागार नियम, १९६८ मधील नियम ४९५ नुसार सर्व प्रशासकीय विभागांच्या प्रादेशिक विभाग प्रमुख व विभाग प्रमुखांनी दिनांक १०/४/२००८ च्या शासन निर्णयानुसार उघडलेली स्वीय प्रपंजी खाती तातडीने बंद करावीत व त्यातील शिल्लक शासन खात्यात जमा करावी. तसेच संदर्भ क्र. ८ येथील शासन निर्णय दिनांक १९ ऑक्टोबर, २००७ मधील परिच्छेद क्रमांक १२ येथील तरतुदीनुसार निवड प्रक्रियेच्या कामाकरिता होणा-या खर्चासाठी त्यांच्या कार्यालयीन अंदाजपत्रकात अर्थसंकल्पीय तरतूद करावी. अपवादात्मक परिस्थितीत, सध्याच्या भरती मोहिमे अंतर्गत तातडीने कार्यवाही करणे क्रमप्राप्त आहे, अशाच प्रादेशिक विभाग प्रमुख व विभाग प्रमुखांनी वर नमूद महाराष्ट्र कोषागार नियम, १९६८ मधील नियम ४९५


नुसार दिनांक १०.०४.२००८ च्या शासन निर्णयातील अटी व शर्तीचे अनुपालन करून संबंधित जिल्हा कोषागार कार्यालय/ अधिदान व लेखा कार्यालय, मुंबई येथे पदनामाने नव्याने स्वीय प्रपंजी खाते उघडून भरती प्रक्रियेची कार्यवाही विहीत पद्धतीने पूर्ण करावी. अशा नव्याने सुरु केल्या जाणा-या स्वीय प्रपंजी खात्यांना मुदतवाढ देता येणार नसल्याने मुदतवाढीचे प्रस्ताव या विभागास यापुढे सादर करण्यात येऊ नयेत.

४. सर्व जिल्हाधिका-यांनी या प्रयोजनार्थ त्यांच्या पदनामाने सुरु असलेल्या व दिनांक ३१/०३/२०१३ पर्यंत मुदतवाढ मिळालेल्या स्वीय प्रपंजी खात्यांची मुदत संपल्यानंतर वरील परिच्छेद ४ प्रमाणे कार्यवाही करावी.

५. हा शासन निर्णय महालेखापाल कार्यालयाच्या अनौपचारिक संदर्भ क्रमांक: टीएम/सीएच.२/पीएलए/युओआर/जीएडी/२०१२-१३/९७७, दिनांक १०/८/२०१२ नुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक 201209141145350100 असा आहे.

महाराष्ट्राचे राज्यपाल यांच्या आदेशानुसार व नावाने,


१६.०८.१२
(पां.जो.जाधव)

उप सचिव

सामान्य प्रशासन विभाग

प्रति,

१. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर,
२. महालेखापाल (लेखा परीक्षा), महाराष्ट्र-१/२, मुंबई/नागपूर,
३. अधिदान व लेखा अधिकारी, मुंबई,
४. सर्व जिल्हा कोषागार अधिकारी
५. सर्व मंत्रालयीन विभाग,
६. सर्व मंत्रालयीन विभागांच्या अधिपत्याखालील सर्व प्रादेशिक विभाग प्रमुख, सर्व विभाग प्रमुख व कार्यालय प्रमुख (संबंधित मंत्रालयीन विभागांमार्फत)
७. सर्व विभागीय आयुक्त,
८. सर्व जिल्हाधिकारी,
९. निवड नस्ती, संग्रहार्थ (का.१३-अ)
